



చిరుత పులి చర్మాన్ని విక్రయిస్తు టాస్కో ఫోర్స్ పోలీసులకు చిక్కిన ఇద్దరు నిందితులు చిరుతపులి చర్మాన్ని అమ్మేందుకు సిద్ధమైన ఇద్దరు నిందితులను టాస్కోఫోర్స్ పోలీసులు మంగళవారం అరెస్టు చేశారు. నిందితుల నుండి సుమారు 20లక్షల విలువగల చిరుతపులిచర్మంతో పాటు రెండు సెల్ఫోన్లు, ఒక ద్విచక్రవాహనాన్ని పోలీసులు స్వాధీనం చేసుకున్నారు.

ఈ అరెస్టుకు సంబంధించి వరంగల్ పోలీస్ కమిషనర్ డా. తరుణ్ జోషి వివరాలను వెల్లడిస్తూ బద్రాద్రి జిల్లా పోకల గూడెం గ్రామానికి చెందిన నిందితులు బొడ బాలకృష్ణ, తండ్రిపేరు సక్రం, వయస్సు 28, మరియు మరో నిందితుడు బదావత్ తిరుపతి, తండ్రి పేరు సూర్య, వయస్సు 63. ఈ ఇరువురు నిందితులు ఒకే గ్రామానికి చెందిన వారు కావడంతో వారి గ్రామానికి శివారు ప్రాంతంలో వున్న ఆడవిలోకి వెళ్ళి జంతువులను వేటాడేవారు. ఈ క్రమంలో నిందితులకు ఈ ఆడవి ప్రాంతంలో నివాసం వుంటున్న ఒడిషా రాష్ట్రానికి చెందిన వ్యక్తులతో పరిచయం అయింది. దీనితో తమ వద్ద చిరుత పులి చర్మం వుందని ఒడిషా వ్యక్తులు నిందితులు బాలకృష్ణ, తిరుపతికి తెలపడంతో, 12లక్షల రూపాయలకు చిరుత పులి చర్మాన్ని విక్రయిస్తామని చెప్పి ఒడిషా వ్యక్తుల నుండి నిందితులు 30వేల రూపాయలు అడ్వాన్సు ఇచ్చి చిరుత పులి చర్మాన్ని తమ వెంట తెచ్చుకున్నారు. నిందితులు చిరుత పులి చర్మాన్ని వరంగల్ జిల్లా ఖానాపూర్ గ్రామం వద్ద అందజేసే విధంగా 20లక్షలకు అమ్మేందుకు ఒక గుర్తు తెలియని వ్యక్తుతో నిందితులు బేరం కుదుర్చుకోన్నారు.

ఈ రోజు ఉదయం నిందితులు ఖానాపూర్ గ్రామంలో వాటర్ ట్యాంక్ వద్ద చిరుత పులి చర్మాన్ని అమ్మేందుకు సదరు చర్మాన్ని కొనుగోలు చేసే వ్యక్తి గురించి ఎదురు చూస్తుండగా పక్కా సమాచారం టాస్కో ఫోర్స్ పోలీసులు నిందితులను పట్టుకోని వారి వద్ద వున్న చిరుత పులి చర్మాన్ని స్వాధీనం చేసుకోని ఆటవీ శాఖ అధికారులకు సమాచారం అందించడంతో సంఘటనా చేరుకున్న ఆటవీ శాఖ అధికారులు సదరు నిందితుల వద్ద స్వాధీనం చేసుకున్న చర్మాన్ని చిరుత చర్మంగా ధృవీకరించడంతో టాస్కో ఫోర్స్ పోలీసులు నిందితులను అరెస్టు చేసి. తదుపరి విచారణ నిమిత్తం నిందితులను ఆటవీ శాఖ అధికారులకు అప్పగించడమైనది.

చిరుత చర్మాన్ని విక్రయిస్తున్న నిందితులను పట్టుకోవడంలో ప్రతిభ కనబరిచిన అదనపు డిసిపి వైభవ్ గైక్వాడ్, టాస్కో ఫోర్స్ ఇన్స్పెక్టర్ సంతోష్, ఎస్.ఐ లవణ్ కుమార్, ఎ.ఎ.ఓ సల్మాన్ పాషా, హెడ్ కానిస్టేబుల్ సోమలింగం, కానిస్టేబుల్ శ్రీనివాస్ గౌడ్, భిక్షపతి, రాజేష్, ఆలీ, రాజు, శ్రవణ్ కుమార్, శ్రీధర్, హుంగార్డ్ విజయ్ ను పోలీస్ కమిషనర్ అభినందించారు.